

Bhringikrita Shiva Stuti

——
ಭೃಂಗೀಕೃತಾ ಶಿವಸ್ತುತಿಃ

——
Document Information



Text title : Bhringikrita Shiva Stuti

File name : bhRRingIkRRitAshivastutiH.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | shivAkhyah chaturthAMshaH | adhyAyaH 9 | 17-31||

Latest update : August 20, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 20, 2023

sanskritdocuments.org



ಭೃಂಗೀಕೃತಾ ಶಿವಸ್ತುತಿಃ



ಶಂಭೋ ಸಂಗತಕಾಮಿನೀನವಸುಧಾಗ್ನುರ್ಯಮೌರ್ವೀಧನೋ
ಘೇನೂನಾಂಪತಿವಾಹನ ಪ್ರಮಥಪಾಧೀಶಾನ ವಿಶ್ವಾರ್ಚಿತ .
ವೈಕುಂಠಾತ್ಮಜಕುಂಠಿನೋರುಸುಶರಾಪಾರವ್ಯಥಾಂ ಸಂಹರ
ಶಂಭೋ ದೇವ ದಯಾನಿಧೇ ಕರುಣಯಾ ಮಾಂ ಪಾಹಿ ವಿಶ್ವೇಶ್ವರ .. 17..
ಪೌಲಸ್ತ್ಯಾತ್ಮಜವಾಹುತೋಲಿತಮಹಾಕೈಲಾಸಸ್ಥಿತಾ-
ಪಾರೋದ್ವಾಹಪರಿಶ್ರಮಾರ್ತಭುಜಭಗ್ನಾರ್ತಿಸ್ತಿವಾಮ್ರೇಡಿತ .
ಸ್ವರ್ಗಗಂಗಾಪತನೋರುಗರ್ವಕುಲಿಶಾಖರ್ವಾಕಪದೋಲ್ಲ-
ಪಲ್ಲೇಕ್ಷೇವಾಶುದೃತಾವ್ಯಯೇಶ್ವರ ಮಹಾದೇವಾದ್ಯ ಮಾಂ ಪಾಲಯ .. 18..
ಭೂಮಿ ಸ್ಯಂದನವಾಹನೇ (ಮೌರ್ವೀಮೂರ್ಧ್ನಿ ರಥಃ) ಸುನಿಹಿತಾ ವೇದಾಶ್ಚ ತೇ
ವಾಜಿನೋ
ಮೌರ್ವೀ ತೇ ಧನುಕುದ್ರಕೋ ಶರವರೋ ಭೂಮೇಃ ಸುತಾನಾಯಕಃ .
ಸೂರ್ಯೇಂದೂ ರಥಕರ್ಷಣಾಂಕಗಯುತೌ ಯಂತಾ ಸ್ವಯಂ ತೇ ವಿಧಿಃ
ಲಕ್ಷ್ಯಂ ತೇ ತ್ರಿಪುರಂ ತಥಾಪಿ ಯಮಿನಾಂ ಚಿತ್ತೇ ಹ್ಯಲಕ್ಷ್ಯೋ ಭವಾನ್ .. 19..
ತವ ಶಂಕರ ಕಿಂಕರಾರ್ಹತಾ ಹರಿಪದ್ಮಾಸನನೇತ್ರಸಂಭವಾಃ .
ವೃಷವಾಹಾದ್ಧರದಕ್ಷಶಿಕ್ಷ ಶಂಭೋ ಕರಟಿತ್ವಗ್ಗ ಗಹೀಶ್ವರೋರುಮಾಲ .. 20..
ಗಿರಿಪರಿವರ್ತಿತನಾಗರೋದರೋದ್ಯದ್ಗರಲೀಲಾನಿಹತಾಃ ಸುರಾಸುರಾಧಾಃ .
ಭವತಾ ಭವತಾಪಹಾರಿಣಾ ಗರಭುಕ್ತ್ಯಾ ಸುಖಿನಃ ಸುರಾಸುರಾಃ .. 21..
(ಏವಂ ಸಂಸ್ತೂಯಮಾನಶ್ಚ ಭೃಂಗಿನಃ ಪುರತಃ ಶಿವಃ .)
ಪ್ರಾದುರಾಸೀದ್ವೃಷಾರೂಢೋ ನೀಲಕಂಠಸ್ತ್ರೀಲೋಚನಃ .. 22..
ದೇವ್ಯಾಲಿಂಗಿತವಾಮಾಂಗೋ ಗಣಬೃಂದನಿಷೇವಿತಃ .
ದೃಷ್ಟ್ವಾ ಪ್ರಣಮ್ಯ ದೇವೇಶಂ ಸಾಮಿಚಂದ್ರಕಲಾಧರಂ .. 23..
ದೃಷ್ಟ್ವಾ ತತ್ಪಾರ್ಶ್ವಗಾಂಸ್ತತ್ರ ಗಣೇಂದ್ರಾನ್ವಾರಣಪ್ರಭಾನ್ .
ತ್ರಿನೇತ್ರಾನೀಲಕಂಠಾಂಶ್ಚ ಭಸ್ಮದಿವ್ಯತ್ರಿಪುಂಢ್ರಕಾನ್ .. 24..
ನಂದಿಕೇಶಶ್ಚಂಡಿಕೇಶೋ ಮಹಾಕಾಲೋಽಥ ಬಾಣಕಃ .
ಕಾಲಾಮುಖಃ ಶಂಕುಕರ್ಣೋ ವೀರಭದ್ರೋ ಮಯೂರಕಃ .. 25..
ಗಜಕರ್ಣಸ್ತಾಮ್ರವಕ್ತ್ರೋ ವೃದ್ಧಸೇನೋ ವಿದೂರಥಃ .

ಸೋಮನಂದೀ ಮಹಾನಂದೀ ತುಹುಂಡಶ್ಚೈವ ಡುಂಡಕಃ .. 26..

ಭತ್ರಚಾಮರಕೋಟೀಭಿವ್ಯಜನೈಶ್ಚ ಪತಾಕಕೈಃ .

ಗಣಾನಾಂ ಶತಸಾಹಸ್ರೈಃ ಅಯುತೈರ್ನಿಯುತೈಃ ಪುನಃ .. 27..

ಕೋಟಿಕೋಟಿಭಿರನ್ಯೈಶ್ಚ ವಿವಿಧಾಯುಧಭೂಷಣೈಃ .

ವೃತಂ ಮಹೇಶಂ ತುಷ್ಣಾವ ಭೃಂಗೀ ಚಂದ್ರಕಲಾಧರಂ .. 28..

ಶಂಭೋ ಸ್ವಾರ ತಟೀದ್ವಯೋರುತಟಿನೀಗರ್ವಾದಿನಿರ್ವಾಪಣೋ

ವೀರ್ಯೋತ್ತೇಜಿಜಟಾನಿಟಾಲನಯನಸ್ತ್ವಂ ಧೂರ್ಜಟಿಃ ಪಾಟಕಃ .

ಘೋರಾಕೃತಿಮಗೋಸಹಾಯುತಮಹಾಕಂಠೀರವೋದ್ಯತ್ಪ್ರಭಾ ಕಟ್ಯಾಂ

ತ್ವತ್ಕರಟೀಭವಂ ವರಶಯಃ ಶೂಲಾನಲೇನಾಹಿತಃ (?) .. 29..

ತ್ವಂ ಖಂಡಪರ್ಶೋ ಶಶಿಖಂಡಚೂಡ ಖಟ್ಯಾಂಗಖಡ್ಗಶರಹೇತಿಮಹೋರುಬಾಹೋ

ಆಖಂಡಲಾದಿಸುರವಂದಿತ ಪುಂಡರೀಕಚರ್ಮಾಂಬರಾಂಬುಜ ಅಹೀಶವರೋರುಹಾರ
.. 30..

ಕುಂಡಲೀಶಕೃತಕುಂಡಲ ಗಂಡಸ್ಥಾಲನೀಲ ನಲಿನಾಮಲಮಾಲ .

ಶೂಲಮೂಲವರಹಸ್ತಕಪಾಲ ದ್ಯೋತಿತಾಮಲರುಲಂರುಲಪಾದ .. 31..

.. ಇತಿ ಶಿವರಹಸ್ಯಾಂತರ್ಗತೇ ಶಿವಾಖ್ಯೇ ಭೃಂಗೀಕೃತಾ ಶಿವಸ್ತುತಿಃ ಸಂಪೂರ್ಣಾ ..

- .. ಶ್ರೀಶಿವರಹಸ್ಯಂ . ಶಿವಾಖ್ಯಃ ಚತುರ್ಥಾಂಶಃ . ಅಧ್ಯಾಯಃ 9 . 17-31..

- .. shrIshivarahasyam . shivAkhyah chaturthAMshaH . adhyAyaH 9 . 17-31..

Notes: Mahāmuni Bhṛngī mahaṃuni bhṛngī eulogises Śiva śiva as He appears along
with His family.

Proofread by Ruma Dewan

Bhringikrita Shiva Stuti

pdf was typeset on August 20, 2023

Please send corrections to sanskrit@cheerful.com

